

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

# राष्ट्रदूत

epaper.rashtradoot.com



हिण्डौन सिटी  
Rashtradoot

फोन:- 230200, 230400 फैक्स:- 07469-230600    वर्ष: 17    संख्या: 366    प्रभात    हिण्डौन सिटी, सोमवार, 10 नवम्बर, 2025    पो. रजि.SWM-RJ-6069/2017-18    पृष्ठ 8    मूल्य 2.50 रु.

## असमानता, भेदभाव व अस्पृश्यता समाप्त होने तक आरक्षण रहे- भागवत

बेंगलुरु, 09 नवंबर। राष्ट्रीय स्वयंसेवक संघ (आरएसएस) प्रमुख मोहन भागवत ने रविवार को इस बात पर जोर दिया कि शिक्षा में आरक्षण तब तक जारी रहना चाहिए जब तक सच्ची सामाजिक समानता हासिल न हो जाए। भागवत ने संघ की 100 वर्ष की यात्रा पर व्याख्यान गुंखला में कहा कि आरक्षण तब तक जारी रहना चाहिए जब तक “असमानता, भेदभाव और अस्पृश्यता पूरी तरह खत्म नहीं हो जाये। एक बार जब समाज के सभी वर्गों की वास्तव में समान अवसर मिलने लगेंगे, तो योग्यता स्वाभाविक रूप से फलेगी-फूलेगी। आरक्षण और योग्यता एक-दूसरे के विपरीत नहीं हैं, बल्कि ये निष्पक्षता और संतुलन सुनिश्चित करने के लिए मिलकर काम करते हैं।” उन्होंने कहा कि प्रतिभा समाज के सभी वर्गों में मौजूद है, जिसमें पिछड़े वर्ग और अन्य हाशिए पर पड़े समुदाय भी शामिल हैं, और यह मानना गलत है कि योग्यता केवल आरक्षण प्रणाली के

### संघ की 100 वर्ष की यात्रा पर मोहन भागवत ने बेंगलुरु में व्याख्यान दिया

- राष्ट्रीय स्वयंसेवक संघ के प्रमुख मोहन भागवत ने कहा कि धर्म परिवर्तन को बलपूर्वक या कानूनी उपायों से नहीं, बल्कि अपनी परम्परा के प्रति अपनेपन और वर्ग की भावना पैदा करके हतोत्साहित किया जा सकता है।

बाहर ही है। भागवत ने अवसर की समानता के मुद्दे पर बोलते हुए, कहा, “हजारों सालों से, समाज के वंचित वर्ग समान स्तर पर प्रतिस्पर्धा करने में असमर्थ रहे हैं। हमें सभी समुदायों को अवसर, प्रेम और सम्मान के मामले में समान स्तर पर लाना होगा। तभी योग्यता का निष्पक्ष रूप से संरक्षण हो सकता है।” उन्होंने इस बात पर जोर दिया कि गुप्त और प्रत्यक्ष अस्पृश्यता अभी भी

बनी हुई है और कई सामाजिक बाधाएं अभी भी मौजूद हैं। उन्होंने चेतावनी दी कि आरक्षण को समय से पहले समाप्त करने से उन्हीं लोगों को नुकसान होगा जिन्हें अभी भी सहायता की आवश्यकता है। भागवत ने कहा कि कुछ प्रगति हुई है जो एक सकारात्मक बदलाव है। पिछड़ा वर्ग के कुछ समुदाय अब “दाता” के रूप में काम करने और योग्य लोगों का समर्थन करने में

आत्मविश्वास महसूस कर रहे हैं। जबर्न धर्म परिवर्तन पर, भागवत ने कहा कि धर्म परिवर्तन को रोकने की कुंजी प्रेम, सम्मान और सेवा के माध्यम से सामुदायिक पहचान को मजबूत करना है। उन्होंने कहा, “धर्म परिवर्तन को बलपूर्वक या कानूनी उपायों से नहीं, बल्कि अपनी परंपरा के प्रति अपनेपन और गर्व की भावना पैदा करके हतोत्साहित किया जा सकता है। जब लोग अपने समाज में सम्मान, देखभाल और अवसरों का अनुभव करते हैं, तो धर्म परिवर्तन का आकर्षण स्वाभाविक रूप से कम हो जाता है।” भागवत ने भाषा, जाति और धर्म (शेष अंतिम पृष्ठ पर )

### अंडमान में रविवार को भूकंप के झटके आए

नई दिल्ली, 09 नवंबर। भारत के अंडमान और निकोबार द्वीप समूह में रविवार दोपहर भूकंप के तेज झटके महसूस किए गए। राष्ट्रीय भूकंप विज्ञान केंद्र के मुताबिक, रिक्टर पैमाने पर भूकंप की तीव्रता 5.4 मापी गई। इसका केंद्र अंडमान सागर में 90 किलोमीटर की गहराई (अक्षांश 12.49 डिग्री उत्तर, देशांतर 93.83 डिग्री पूर्व) पर स्थित था।

भूकंप आने पर लोग घरों से बाहर निकल आए। हालांकि, इस भूकंप की वजह से अभी तक किसी भी तरह के

- भूकंप की तीव्रता 5.4 थी। अभी तक जान-माल के नुकसान की कोई सूचना नहीं है।

जान-माल के नुकसान की कोई सूचना नहीं है। ज्ञातव्य है कि अंडमान और निकोबार द्वीप समूह दुनिया के सबसे अधिक भूकंपीय रूप से सक्रिय इलाके में से एक है और इसे ज़ोन वी भूकंपीय क्षेत्र में वर्गीकृत किया गया है। दूसरी तरफ पृथ्वी विज्ञान मंत्रालय द्वारा उपलब्ध कराई गई जानकारी के (शेष अंतिम पृष्ठ पर )

## हरियाणा से बिहार छठ के दौरान क्यों नहीं चलाई विशेष रेलें- सिब्बल

### कपिल सिब्बल ने मतदान से पहले विशेष रेल चलाये जाने पर चुनाव आयोग से जवाब माँगा

नई दिल्ली, 9 नवंबर। राज्यसभा सांसद कपिल सिब्बल ने बिहार विधानसभा चुनाव के पहले चरण से पहले 3 नवंबर को हरियाणा से बिहार के लिए चलाई गई स्पेशल ट्रेनों पर सवाल खड़े किये हैं।

सिब्बल ने रेल मंत्री अश्विनी वैष्णव से सवाल किया कि क्या ये ट्रेनें विशेष सेवाओं के रूप में चलाई गई? यदि हाँ, तो इन्हें हरियाणा से अभी क्यों चलाया गया, छठ के दौरान क्यों नहीं चलाया गया ?

पूर्व केन्द्रीय मंत्री ने रविवार को संवाददाता सम्मेलन में कहा, मैं यहाँ पर एक बात पर प्रकाश डालने आया हूँ कि क्या चुनाव आयोग कोई कार्रवाई कर रहा है या भाजपा के सहयोगी के रूप में काम कर रहा है, जैसा कि कई लोग आरोप लगाते हैं। उन्होंने कहा कि 3 नवंबर को लगभग 6 हजार लोगों को लेकर चार ट्रेनें हरियाणा से बिहार गई,

- पूर्व केन्द्रीय मंत्री कपिल सिब्बल ने कहा कि 3 नवंबर को 6 हजार लोगों को लेकर चार ट्रेन हरियाणा से बिहार गई। यात्रा करने वाले लोग असली मतदाता थे या किसी सुनियोजित अभियान का हिस्सा।

पहली दो करनल से पानीपत होते हुए बरौनी और अगली दो गुरुग्राम से पटना होते हुए भागलपुर। सिब्बल ने सवाल उठाया कि ये लोग यात्रा क्यों कर रहे थे? उन्होंने कहा या तो यात्रा कर रहे लोग बिहार के असली मतदाता थे या किसी सुनियोजित अभियान का हिस्सा थे। उन्होंने कहा, मैं रेल मंत्री अश्विनी वैष्णव से पूछता हूँ क्या ये ट्रेनें विशेष सेवाओं के रूप में चलाई गई? उन्होंने फिर सवाल किया, यदि हाँ, तो इन्हें हरियाणा से अभी क्यों चलाया गया, छठ के दौरान क्यों नहीं चलाया गया ? सिब्बल ने सवाल उठाया कि क्या

हरियाणा के इन असली मतदाताओं को विशेष ट्रेनों की जरूरत थी या उन्हें खास तौर पर बिहार में वोट देने के लिए भेजा गया था? उन्होंने चुनाव आयोग पर तंज कसते हुए कहा मुझे मालूम है चुनाव आयोग इस मसले पर कुछ नहीं करेगा क्योंकि चुनाव आयोग भाजपा से मिला हुआ है।

राज्यसभा सांसद कपिल सिब्बल ने हरियाणा से बिहार के लिए चलाई गई स्पेशल ट्रेन के टाइमिंग पर सवाल उठाया है। उन्होंने संदेह जताया है कि बिहार विधानसभा चुनाव में मतदान करने के लिए स्पेशल ट्रेन के जरिए लोगों को हरियाणा से बिहार भेजा गया है।

## प्रधानमंत्री मोदी ने उत्तराखंड में 8,260 करोड़ रूपए की योजनाओं का शिलान्यास किया

### उत्तराखंड राज्य स्थापना के रजत जयन्ती समारोह में प्रधानमंत्री ने राज्य के बलिदानियों को श्रद्धांजलि दी

देहरादून, 09 नवंबर। उत्तराखंड राज्य स्थापना दिवस के रजत जयंती समारोह के अवसर पर प्रधानमंत्री नरेंद्र मोदी देहरादून के एफआरआई मैदान में आयोजित भव्य कार्यक्रम में शामिल हुए। इस ऐतिहासिक आयोजन में पीएम मोदी ने राज्य को 8000 करोड़ रुपये से अधिक की विकास परियोजनाओं की सौगात दी, जिससे प्रदेश के इंफ्रास्ट्रक्चर और सामाजिक विकास को नई गति मिलने की उम्मीद है। इस दौरान प्रधानमंत्री मोदी ने विभिन्न प्रदर्शनियों का भी अवलोकन किया, जिसमें उत्तराखंड की सांस्कृतिक विरासत, पर्यटन, और औद्योगिक संभावनाओं को दर्शाया गया था। पीएम मोदी ने गढ़ वाली बोली में संबोधन शुरू किया। पीएम ने कहा कि मैं आप सबको उत्तराखंड की रजत जयंती पर बहुत-बहुत बधाई देता हूँ। इस अवसर पर उत्तराखंड के उन

- नरेन्द्र मोदी ने जिन परियोजनाओं का शिलान्यास व लोकार्पण किया, वे पेयजल, सिंचाई, तकनीकी शिक्षा, ऊर्जा, शहरी विकास, खेल और कौशल विकास क्षेत्रों से संबंधित हैं।

बलिदानियों को भी श्रद्धांजलि देता हूं, जिन्होंने आंदोलन के दौरान अपना जीवन न्यौछावर कर दिया। मैं उस समय के सभी आंदोलनकारियों का भी वंदन और अभिनंदन करता हूँ। आज का दिन गर्व का है। जिन्हें उत्तराखंड से प्यार है, जिन्हें उत्तराखंड की देवभूमि से लगाव है, उनका मन आज प्रफुल्लित है। पीएम ने कहा कि 25 साल पहले उत्तराखंड नया नया बना था, तब साधन कम थे, बजट कम था, लेकिन आज तस्वीर बदल गयी है। राज्य ने 25 वर्षों में हर सेक्टर में विकास किया है। उत्तराखंड राज्य गठन के समय राज्य का 4 हजार

करोड़ का बजट था, आज 1 लाख करोड़ हो गया है। पीएम मोदी ने जिन परियोजनाएं का शिलान्यास और लोकार्पण किया है उनमें पेयजल, सिंचाई, तकनीकी शिक्षा, ऊर्जा, शहरी विकास, खेल और कौशल विकास सहित कई प्रमुख क्षेत्रों से संबंधित परियोजनाएं हैं। इसके साथ ही प्रधानमंत्री दो महत्वपूर्ण पेयजल परियोजनाओं देहरादून में सौग बांध पेयजल परियोजना और नैनीताल में जमरानी बांध बहुउद्देशीय परियोजना का शिलान्यास किया। (शेष अंतिम पृष्ठ पर )

### बिहार मतदान से पहले भारत-नेपाल सीमा सील

मधुबनी, 09 नवंबर। बिहार विधानसभा चुनाव के दूसरे चरण का मतदान 11 नवंबर को होना है, जिसके पहले चुनावी शांति और सुरक्षा सुनिश्चित करने के लिये भारत- नेपाल अंतरराष्ट्रीय सीमा को रविवार से पूरी तरह सील कर दिया गया है।

यह कदम किसी भी अवैध गतिविधि, बाहरी हस्तक्षेप या अप्रत्याशित घटना को रोकने के उद्देश्य

- सीमा सुरक्षा बल तथा पुलिस को चुनावी अवधि में सख्त निगरानी करने के निर्देश दिए।

से उठाया गया है। सीमा पर सशस्त्र सीमा बल (एसएसबी) की 48वीं बटालियन, जयनगर के अंतर्गत विभिन्न सीमा चौकियों पर तैनात जवानों को अतिरिक्त सतर्कता बरतने के सख्त निर्देश दिये गये हैं। (शेष अंतिम पृष्ठ पर )

## बिहार चुनाव के दूसरे चरण में प्रचार समाप्त हुआ विधानसभा की 122 सीटों में भाजपा के 53, जदयू के 44, राजद के 71 व कांग्रेस के 36 प्रत्याशी मैदान में

पटना, 09 नवंबर। बिहार में 122 विधानसभा सीटों पर दूसरे और अंतिम चरण में 11 नवंबर को होने वाले मतदान के लिए आज शाम प्रचार का शोर धम गया और अब प्रत्याशी जनसम्पर्क के जरिये वोट जुटाने में लग गये हैं।

दूसरे और अंतिम चरण के चुनाव में राष्ट्रीय जनतंत्रिक गठबंधन (राजग) से जिन दिग्गज नेताओं की प्रतिष्ठा दांव पर लगी है, उनमें पूर्व उप मुख्यमंत्री रेणु देवी, पूर्व उप मुख्यमंत्री तारकिशोर प्रसाद, बिजेन्द्र प्रसाद यादव, डा. प्रेम कुमार, नीरज कुमार सिंह, राष्ट्रीय लोक मोर्चा (रालोमो) के राष्ट्रीय अध्यक्ष उपेन्द्र कुशवाहा की पत्नी स्नेह लता, अनिल कुमार, हिंदुस्तानी आवाम मोर्चा (हम) के अध्यक्ष जीतन राम मांझी की बहू दीपा कुमारी और समधन ज्योति देवी सहित अन्य शामिल हैं।

इसी तरह महागठबंधन से पूर्व विधान सभा अध्यक्ष उदय नारायण चौधरी, पूर्व केन्द्रीय मंत्री जय प्रकाश नारायण यादव, पूर्व सांसद संतोष

- इस चरण में राष्ट्रीय जनतांत्रिक गठबंधन अभियान, प्रधानमंत्री मोदी, अमित शाह, राजनाथ सिंह, जे.पी. नड्डा, शिवराज सिंह, नीतीश कुमार व योगी आदित्यनाथ के हाथ में था। दूसरी ओर महागठबंधन की ओर से प्रचार करने वालों में राहुल गांधी, प्रियंका गांधी, खड़गो, तेजस्वी यादव, मुकेश सहनी प्रमुख थे।

कुशवाहा, बिहार विधानसभा में कांग्रेस विधायक दल के नेता शकील अहमद खान, ऑल इंडिया मजलिस-ए-इतेहादुल मुसलमीन (एआईएमआईएम) के प्रदेश अध्यक्ष और विधायक अख्तरुल ईमान भी दूसरे दौर के चुनावी अखाड़े में जोर आजमाइश के लिए उतरे हैं।

दूसरे चरण के चुनाव के लिए राज्य में प्रधानमंत्री नरेंद्र मोदी के अलावा गृह मंत्री अमित शाह, रक्षा मंत्री राजनाथ सिंह, भाजपा के राष्ट्रीय अध्यक्ष जेपी नड्डा, केन्द्रीय मंत्री शिवराज सिंह चौहान,जनता दल युनाइटेड (जदयू) के राष्ट्रीय अध्यक्ष एवं मुख्यमंत्री नीतीश कुमार, केन्द्रीय मंत्री चिराग पासवान, उपेन्द्र कुशवाहा,

जीतन राम मांझी,उत्तर प्रदेश के मुख्यमंत्री योगी आदित्यनाथ, समेत कई दिग्गज नेताओं ने राष्ट्रीय जनतांत्रिक गठबंधन (राजग) उम्मीदवारों के पक्ष में चुनाव प्रचार किया।

वहीं, राष्ट्रीय जनता दल (राजद), कांग्रेस और वामदलों के महागठबंधन के उम्मीदवारों के पक्ष में प्रचार का जिम्मा मुख्य रूप से कांग्रेस के पूर्व राष्ट्रीय अध्यक्ष राहुल गांधी, प्रियंका गांधी, मल्लिकार्जुन खरगे,नेता प्रतिपक्ष तेजस्वी यादव, विकासशील इंसान पार्टी (बीआईपी) प्रमुख मुकेश सहनी और भारत की कम्युनिस्ट पार्टी मार्क्सवादी-लेनिनवादी (भाकपा-माले) के राष्ट्रीय महासचिव दीपंकर

भट्टाचर्य के कंधे पर था। दूसरे चरण के चुनाव में राजग के घटक भाजपा ने 53, जदयू ने 44, लोक जनशक्ति पार्टी (बीआईपी) ने 15,राष्ट्रीय लोक मोर्चा (रालोमो) ने 04 प्रत्याशी और हिंदुस्तानी आवाम मोर्चा (हम) ने छह प्रत्याशी अखाड़े में उतारे हैं। वहीं महागठबंधन के घटक राजद ने 71, कांग्रेस ने 36, विकासशील इंसान पार्टी (बीआईपी) ने आठ,भारत की कम्युनिस्ट पार्टी मार्क्सवादी लेंनिनवादी (भाकपा माले) ने 06, भारतीय कम्युनिट पार्टी (भाकपा) ने चार और मार्क्सवादी कम्युनिस्ट पार्टी (माकपा) ने एक उम्मीदवार खड़े किये हैं। प्रशांत किशोर की पार्टी जनसुराज ने 120 उम्मीदवार चुनावी मैदान में उतारे हैं।

बिहार विधानसभा चुनाव के दूसरे चरण का मतदान 11 नवंबर को होगा, जिसमें 122 सीटों के लिए मतदान कराया जायेगा। मतगणना 14 नवंबर को होगी। इस विधानसभा का कार्यकाल 22 नवंबर को समाप्त हो रहा है।

### वोट चोरी रोकना हर नागरिक की जिम्मेदारी- राहुल

किशनगंज, 09 नवंबर। लोकसभा में विपक्ष के नेता राहुल गांधी ने रविवार को प्रधानमंत्री नरेंद्र मोदी और गृह मंत्री अमित शाह पर तीखे आरोप लगाये और कहा कि, “प्रधानमंत्री नरेंद्र मोदी और केन्द्रीय मंत्री अमित शाह चुनाव नहीं जीतते, बल्कि वोट चोरी करके जीतते हैं। वोट चोरी रोकना मेरी ओर देश के हर नागरिक की जिम्मेदारी है।” किशनगंज ज़िले के बहादुरराज विधानसभा क्षेत्र में आयोजित जनसभा को संबोधित करते हुये कांग्रेस नेता गांधी ने कहा कि ‘आज देश में दो विचारधाराओं के बीच संघर्ष

- उन्होंने चुनाव सभा में आरोप लगाया कि नीतीश कुमार ने बिहार में तथा नरेन्द्र मोदी ने देश में रोजगार खत्म कर दिया।

चल रहा है, एक ओर राष्ट्रीय स्वयंसेवक संघ (आरएसएस) है जो देश को बांटने का काम कर रही है, जबकि दूसरी ओर कांग्रेस और महागठबंधन हैं जो देश को जोड़ने की दिशा में काम कर रहे हैं। कांग्रेस नेता गांधी ने बिहार में बढ़ती बेरोजगारी और शैक्षणिक संस्थानों की स्थिति पर राज्य और केंद्र सरकार दोनों को घेरा। उन्होंने कहा कि, “मुख्यमंत्री नीतीश कुमार ने बिहार में और प्रधानमंत्री नरेंद्र मोदी ने देश में रोजगार खत्म करने का काम किया है। बिहार के युवा दूसरे राज्यों और देशों में काम करने को मजबूर हैं। बिहार के विश्वविद्यालय और कॉलेज या तो बिक रहे हैं या बंद हो रहे हैं।”

(शेष अंतिम पृष्ठ पर )

## दिल्ली में प्रदूषण के खिलाफ इंडिया गेट पर जनता का विरोध प्रदर्शन

नयी दिल्ली, 09 नवंबर। दिल्ली में प्रदूषण बढ़ ने और वायु गुणवत्ता का स्तर बेहद खराब स्तर पर पहुंचने के विरोध में रविवार शाम इंडिया गेट के पास सड़कों पर लोगों ने स्वच्छ हवा की मांग को लेकर विरोध प्रदर्शन किया जिनमें से कई को हिरासत में लिया गया।

विरोध प्रदर्शन के कारण आम जनता को इंडिया गेट परिसर से बाहर निकाल कर खाली करा लिया गया। गौरतलब है कि राष्ट्रीय राजधानी दिल्ली में दीपावली के बाद से प्रदूषण का स्तर अधिक होने और हवा जहरीली होने से लोगों को भारी परेशानी का सामना करना पड़ रहा है।

केन्द्रीय प्रदूषण नियंत्रण बोर्ड (सीपीसीबी) के मुताबिक, रविवार सुबह दिल्ली की वायु गुणवत्ता बहुत खराब श्रेणी में दर्ज की गई, जहां कुल एयर क्वालिटी इंडेक्स 391 रहा। वहीं कई इलाकों में वायु गुणवत्ता खतरे के निशान से ऊपर पहुंच गया था। प्रदर्शन में शामिल लोगों का कहना है कि दिल्ली में पोल्यूशन गंभीर और खतरनाक लेवल पर पहुंच गया है, लेकिन ग़ैप के उपाय लागू नहीं किए गए हैं। दिल्ली में इंडिया गेट पर प्रदर्शन में

### प्रदर्शनकारियों का आरोप है कि पोल्यूशन खतरनाक लेवल पर पहुँच गया है, पर कोई उपाय नहीं किये गए

- पर्यावरणविद भवरीन कंधारी ने कहा कि राजधानी में मैराथन का आयोजन हो रहा है, स्कूलों में स्पोर्ट्स डे मनाया जा रहा है, पर सरकार ने बचाव के लिए कोई सलाह तक जारी नहीं की।

”सुप्रीम कोर्ट के निर्देशों के अनुसार, नई दिल्ली में केवल जंतर मंतर ही अधिकृत प्रदर्शन स्थल है।” वरिष्ठ पुलिस अधिकारी देवेश कुमार महला ने कहा कि इंडिया गेट प्रदर्शन स्थल नहीं है। सुप्रीम कोर्ट के आदेशों के अनुसार, जंतर मंतर ही अधिकृत विरोध स्थल है। इसलिए हमने सभी को नियमों का पालन करने की सलाह दी है...”

प्रदर्शन में शामिल कार्यकर्ताओं ने कहा कि सरकार केवल आंकड़ों और योजनाओं की बात करती है, लेकिन जमीनी स्तर पर कोई ठोस कदम नहीं उठा रहा। उनका कहना था कि हर साल दिल्ली की हवा जहरीली होती जा रही

है और सरकारें एक-दूसरे पर आरोप लगाने के अलावा कुछ नहीं करती। सरकार की ओर से निगरानी और चेतावनी पर्यावरण विभाग ने स्थिति पर नज़र रखने के लिए प्रेडेड रिस्पॉन्स एक्शन प्लान (ग्रैंड) के दूसरे चरण को लागू किया है। निर्माण गतिविधियों पर रोक और डीजल वाहनों की जांच तेज कर दी गई है। वहीं, स्कूलों में आउटडोर गतिविधियों पर भी अस्थायी रोक लगाई गई है। नोएडा-दिल्ली-गाजियाबाद देश के सबसे वायु प्रदूषित शहरों में टॉप पर है। नोएडा पहले नंबर पर, दिल्ली दूसरे और गाजियाबाद तीसरे नंबर पर है। चौथे

पर हरियाणा का रोहतक और पांचवे पर बहादुरगढ़ है। गुरुग्राम की हवा भी खराब है, लेकिन रैंकिंग के मामले में वो 24वे नंबर पर है। दिल्ली एनसीआर में प्रदूषण से इमरजेंसी जैसे हालात हो गए हैं। आने वाले दिनों में भी बढ़ती उंड और पूर्वानुमानों के हिसाब से अभी प्रदूषण के स्तर में कमी के आसार नहीं दिख रहे हैं।

दिल्ली, नोएडा, गाजियाबाद, गुरुग्राम से लेकर पूरे एनसीआर में ग्रेप 3 के तहत अंकुश लगाए जाते हैं। इसमें निर्माण संबंधी गतिविधियां बंद कर दी जाती हैं। ईंट भट्टे, ज्यादा प्रदूषण फैलाने वाले उद्योगों पर भी पाबंदी लागू की जाती है। पुराने डीजल वाहनों पर रोक लगा सकती है। क्लास 5 तक के स्कूलों में ऑफलाइन मोड की जगह ऑनलाइन मोड में पढ़ाई के निर्देश दिए जा सकते हैं। वर्क प्रॉम होम की नीति भी लागू की जा सकती है।

### राष्ट्रीय जनतांत्रिक गठबंधन को घुसपैठियों के वोट नहीं चाहिए- अमित शाह

सासाराम, 09 नवंबर। केन्द्रीय गृह मंत्री और भारतीय जनता पार्टी (भाजपा) के पूर्व राष्ट्रीय अध्यक्ष अमित शाह ने राष्ट्रीय जनता दल (राजद) नेता तेजस्वी यादव और कांग्रेस नेता राहुल गांधी पर हमला करते हुये रविवार को कहा कि राष्ट्रीय जनतांत्रिक गठबंधन (राजग) को घुसपैठियों का वोट नहीं चाहिए, राजग युवाओं तथा जीविका दीदियों के वोट से सरकार बनायेगी।

शाह ने रोहतास जिले में राजग प्रत्याशियों के समर्थन में आयोजित रैली को संबोधित करते हुये कहा कि राजद नेता

- उन्होंने चुनाव रैली में कहा कि राजग, युवाओं और जीविका दीदियों के वोट से सरकार बनायेगी।

तेजस्वी यादव और राहुल गांधी ने घुसपैठियों को वोट बैंक बनाया है। ये दोनों नेता घुसपैठिया कारिंदार बनाना चाहते हैं। उन्होंने कहा कि कुछ दिन पहले राहुल और तेजस्वी ने एक यात्रा निकाली थी। ये यात्रा राहुल-तेजस्वी ने घुसपैठियों को बचाने के लिए निकाली थी। उन्होंने कहा कि हमारे देश में घुसपैठिए, हमारे युवाओं की नौकरियां छीन रहे हैं, गरीबों के हिस्से के राशन में अपना हिस्सा ले रहे हैं और साथ ही देश की सुरक्षा के लिए भी खतरा बन रहे हैं। उन्होंने चेतावनी दी राहुल और तेजस्वी जो करना चाहें, करने दें, वह आज सासाराम की धरती से यह कहकर जाते हैं कि राजग सरकार बिहार और देश से एक-एक घुसपैठिए को निकालेगी। उन्होंने कहा कि राजग (शेष अंतिम पृष्ठ पर )